



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 01-10-2024



கட்சிகள் போற்றிய கழகம்

பவள விழா காணும் திராவிட முன்னேற்றக் கழகத்தினை தமிழ்நாட்டுக் கட்சிகள் அனைத்தும் போற்றிப் பாராட்டி இருப்பதுதான் கழகத்துக்குக் கிடைத்த பெருமையாகும். அக்கட்சிகளுக்கு இருக்கும் பெருந்தன்மை ஆகும்.

1967 ஆம் ஆண்டு தேர்தலில் ஆட்சியைப் பிடித்தார் பேரறிஞர் அண்ணா. அப்போது அன்றைய காங்கிரஸ் ஆட்சிக்கு எதிரான வாக்குகளை ஒருமுகப் படுத்துவதற்காக ஒரு கூட்டணியை உருவாக்கினார். “கரும்புச் சாறுக்காக சக்கையைப் பிழிபவர், நான்கைந்து முறை பிழிவார். ஒரு சொட்டு கூட அதில் தேங்கிவிடக் கூடாது என்று பிழிவார். அந்த மாதிரி முடிந்த வரை அனை வரையும் ஒன்று சேர்த்து விட்டேன். இதன்பிறகு ஒன்றிரண்டு சொட்டுக்கள் கரும்புச் சாறு அதனுள் இருக்கலாம். அதனை ஈக்களுக்காக விட்டுவிட்டேன்” என்று சொன்னார். அந்தளவுக்கு ஒன்றுபட்ட சிந்தனை கொண்ட அனைவரையும் ஒன்றிணைத்தார் பேரறிஞர் அண்ணா. அது அன்றைய தினம் மாபெரும் ஆட்சி மாற்றத்தை உருவாக்கியது. அப்படித்தான் தலைவர் கலைஞர் அவர்களும் கூட்டணிகளை உருவாக்கினார். அது தேர்தல் கால கூட்டணிகளாக இல்லாமல், கொள்கைக் கூட்டணிகளாக அமைந்திருந்தது. அதே வழியில் இன்றைய முதலமைச்சர் அவர்களும், தி.மு.க. கூட்டணியை கொள்கைக் கூட்டணியாக வழிநடத்தி வருகிறார் என்பதற்கு எடுத்துக் காட்டுதான் காஞ்சிபுரத்தில் நடைபெற்ற தி.மு.க. பவள விழா பொதுக்கூட்டத்தில் கலந்து கொண்டு 20 கட்சிகள், தி.மு.க.வை போற்றிய காட்சி ஆகும்.

இந்த நாட்டில் எத்தனையோ கூட்டணிகள் இருக்கின்றன. அது தோன்றிய வேகத்தில் மறைந்தது. சில கூட்டணிகள் தோன்றவே தோன்றாது, மறைவாகவே இருக்கும். வெளியில் சொல்ல வெட்கப்பட்டுக் கொண்டு திருட்டுக் கூட்டணியாகவே தொடர்வார்கள். இவர்களுக்கு தேள் கொட்டினால், அவர்களுக்கு வலிக்கும். அப்படி இல்லாமல் வெளிப்படையாக - உண்மையாக - ஒருவருக்கொருவர் விட்டுக் கொடுத்தும் - தட்டிக் கொடுத்தும் இயங்கும் கூட்டணியாக தி.மு.க. கூட்டணி செயல்பட்டு வருகிறது.

2019 நாடாளுமன்றத் தேர்தலுக்கு முன்னால் இந்த மாபெரும் கூட்டணியை தி.மு.க. தலைவர் மாண்புமிகு மு.க.ஸ்டாலின் அவர்கள் உருவாக்கினார்கள். இன்று வரை அதே அன்புடன் தொடர்கிறது. இடைப்பட்ட காலத்தில் நடந்த தேர்தல்கள் அனைத்திலும் இக்கூட்டணி மாபெரும் வெற்றியைப் பெற்றது. அதைவிட முக்கியமாக, இந்த வெற்றி ஃபார்முலாவை இந்திய நாட்டுக்கு வழங்கியதும் இந்தக் கூட்டணிதான்.

“மாநில ரீதியாக உங்களுக்குள் வேறுபாடுகள் இருந்தாலும், அசில இந்திய அளவில் பா.ஜ.க.வை வீழ்த்த வேண்டும் என்ற ஒற்றை இலக்கோடு ஒன்று சேருங்கள். அதே நேரத்தில் தொகுதிப் பங்கீடுகளை மாநில ரீதியாகவே முடித்துக் கொள்ளுங்கள்” என்ற வெற்றிச் சூத்திரத்தை மாண்புமிகு முதலமைச்சர் மு.க.ஸ்டாலின் அவர்கள்தான் தயாரித்துக் கொடுத்தார். தனக்கு எதிரிகளே இல்லை என்ற மிதப்பில் இருந்த பா.ஜ.க.வை மைனாரிட்டி எண்ணிக்கைக்கு ‘இந்தியா கூட்டணி’ இறக்கியதற்கு இதுவே அடித்தளம் ஆகும்.

அதனால்தான் ‘இந்தியா’ கூட்டணிக் கட்சிகள் அனைத்தும் சேர்ந்து பாராட்டும் இயக்கமாக தி.மு.க. உயர்ந்து நிற்கிறது. தலைவரின் கன்னத்தை தடவி வாழ்த்துத் தெரிவித்தார் திராவிடர் கழகத் தலைவர் மானமிகு ஆசிரியர் அவர்கள். ‘அவசர நிலைக் காலத்தில் தளபதி ஸ்டாலின் தாக்கப்பட்டபோது தடுத்த கரம் இது. அந்தக் கரத்தால் அவரது கன்னம் தொட்டு வாழ்த்தினேன்’ என்ற சொல்லுக்குள் அரைநூற்றாண்டு வரலாறு அடங்கி இருக்கிறது. ‘இந்தியாவில் உள்ள அனைத்து மாநிலக் கட்சிகளிலும் உயர்ந்ததாக இருக்கும் தி.மு.க.. நூற்றாண்டு விழா காணும் போதும் ஆட்சியில் இருக்கும்’ என்று காங்கிரஸ் கட்சியின் தலைவர் செல்வப்பெருந்தகை குறிப்பிட்டார்.

“தலைவர் கலைஞரை கோபாலபுரம் இல்லத்தில் பார்த்தபோது, ‘உங்களுக்கு எப்படி மெய்க்காப்பாளனாக இருந்தேனோ, அதேபோல தளபதி ஸ்டாலினுக்கும் இருப்பேன்’ என்று சொன்னேன். அதைப் போலவே இனிவரும் காலங்களிலும் அவர் கரத்தைப் பற்றியே இருப்பேன்” என்று உணர்ச்சி வசப்பட்டுச் சொன்னார் ம.தி.மு.க. பொதுச்செயலாளர் வைகோ. ‘இந்தியாவில் மதச்சார்பற்ற சக்திகள் வெல்லுவதற்கான வலிமையை உருவாக்கித் தரும் இயக்கம் தி.மு.க.’ என்று அடையாளப்படுத்தினார் மார்க் சிஸ்ட் செயலாளர் பாலகிருஷ்ணன். ‘தொகுதிகள், இடங்கள் பற்றி கவலைப் படாமல் கொள்கை அடிப்படையில் உருவாவதே கூட்டணி. பாசிசத்தை தி.மு.க. உறுதியாக எதிர்ப்பதால் தான் இக்கூட்டணி தாய்வின்றித் தொடர்கிறது’ என்றார் இந்தியக் கம்யூனிஸ்ட் செயலாளர் முத்தரசன்.

“தலைவர் கலைஞர் கூட தனது ஆட்சியை திராவிட மாடல் ஆட்சி என்று அறிவிக்கவில்லை. தளபதி மு.க.ஸ்டாலின்தான் அறிவித்துள்ளார். அவர் கலைஞரின் குடும்ப வாரிசு அல்ல. கொள்கை வாரிசு. கருத்தியல் வாரிசு. அண்ணா இன்று இருந்திருந்தால் தட்டிக் கொடுத்திருப்பார். கலைஞர் இருந்திருந்தால் முத்தம் கொடுத்திருப்பார்” என்று குறிப்பிட்ட விடுதலைச் சிறுத்தைகள் கட்சித் தலைவர் தொல்.திருமாவளவன், “தி.க.வும், தி.மு.க.வும் இரட்டைக் குழல் துப்பாக்கிகள் என்பதைப் போல மூன்றாவது குழலாக விடுதலைச் சிறுத்தைகள் இணைந்து செயல்படும்” என்று முழங்கினார்.

“திராவிட மாடல் ஆட்சிதான் இந்தியாவேயே வெல்லும் ஆட்சி முறையாகும்” என்பதை உறுதிபடக் கூறினார் இந்திய யூனியன் முஸ்லீம் லீக் தலைவர் காந்த் மொய்தீன். ‘எனது அருமை நண்பர் மு.க.ஸ்டாலின் கைகளில் தி.மு.க. மென்மேலும் மெருகு கூடி, இந்திய நாடெங்கும் திராவிட்ச் சிந்தனைகள் பொழிக்கின்றன. இந்தக் கோட்டைச் சுவரில் எங்கேனும் ஒரு கீறல் விழாது என எதிரிகள் காத்துக் கொண்டிருக்கிறார்கள். பாவம் அவர்களது பகல் களவு பலிக்கப் போவதில்லை’ என்று வாழ்த்துக் கடிதம் அனுப்பி வைத்திருந்தார் மக்கள் நீதி மையத்தின் தலைவர் கமல்ஹாசன்.

தமிழக வாழ்வுரிமைக் கட்சித் தலைவர் வேல்முருகன் பேச்சு உணர்ச்சியமமாக அமைந்திருந்தது. பேராசிரியர் ஜவாஹிருல்லா, ஈஸ்வரன், பொன்.குமார், எர்ணாவூர் நாராயணன், முருகவேல்ராஜன், தயீமுன் அன்சாரி, கருணாஸ், அதியமான், திருப்பூர் அல்தாப், அம்மாவாசி - என அனைத்துத் தலைவர்களும் தி.மு.க.வைப் பற்றியும், தலைவர் மு.க.ஸ்டாலின் அவர்கள் குறித்தும் பேசியவை வானத்தில் இருந்து பொழியும் வாழ்த்து மழையாக அமைந்திருந்தன.

‘தோள் கொடுப்பான் தோழன்’ என்பதைப் போல பல்வேறு கட்சிகளின் பாராட்டும் பெறும் அளவுக்கு பவள விழாக் காலத்தில் உயர்ந்து நிற்கிறது கழகம்!



இலங்கைக் கடற்படையினரால் தமிழ்நாடு மீனவர்கள் சிறைபிடிக்கப்படுவதைத் தடுத்திடவும் - சிறைபிடிக்கப்பட்டுள்ள

மீனவர்களையும், மீன்பிடிப் படகுகளையும் உடனடியாக விடுவித்திடவும்

வலுவான தூதரக நடவடிக்கைகள் மேற்கொள்வீர்!

ஒன்றிய வெளியுறவுத் துறை அமைச்சருக்கு - முதல்வர் மு.க.ஸ்டாலின் கடிதம்!

சென்னை, அக். 1 - இலங்கைக் கடற்படையினரால் தமிழ்நாடு மீனவர்கள் சிறைபிடிக்கப்படுவதைத் தடுத்திடவும், சிறைபிடிக்கப்பட்டுள்ள மீனவர்களையும், அவர்களது மீன்பிடிப் படகுகளையும் உடனடியாக விடுவித்திடவும் வலுவான தூதரக நடவடிக்கைகளை மேற்கொள்ள வலியுறுத்தி ஒன்றிய வெளியுறவுத்துறை அமைச்சர் டாக்டர் எஸ்.ஜெய் சங்கருக்கு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

அதன் விபரம் வருமாறு:-
முதலமைச்சர் மு.க.ஸ்டாலின் அவர்கள், ஒன்றிய வெளியுறவுத் துறை அமைச்சருக்கு நேற்று முன்தினம் (29.09.2024) எழுதியுள்ள கடிதத்தில், இராமேஸ்வரம் மீன் பிடித் தளத்திலிருந்து INDN10MM411 மற்றும் IND TN10MM544 பதிவு எண்களைக் கொண்ட

இரண்டு படகுகளில் 28.09.2024 அன்று தமிழ்நாட்டைச் சேர்ந்த 17 மீனவர்கள் மீன் பிடிக்கச் சென்றிருந்து நிலையில், இன்று (29.09.2024) நெடுந்தீவு அருகே இலங்கை கடற்படையினரால் கைது செய்யப்பட்டுள்ளனர் என்று தனது கடிதத்தில் கவலைபடத் தெரிவித்துள்ளார்.

தமிழ்நாட்டைச் சேர்ந்த மீனவர்கள், இலங்கை கடற்படையினரால் சிறைபிடிக்கப் படுவதும், அவர்களது படகுகள் பறிமுதல் செய்யப்படுவதும் கடலோர பகுதிகளில் வாழும் மீனவ சமுதாயத்தினரிடையே மிகுந்த துயரத்தையும், அவர்களது வாழ்வில் நிச்சயமற்ற தன்மையையும் ஏற்படுத்தியுள்ளதாக குறிப்பிட்டுள்ள முதலமைச்சர் மு.க.ஸ்டாலின் அவர்கள், இந்த சிக்கலான பிரச்சினையை தூதரக ரீதியாகத் தீர்த்திட உறுதியான மற்றும் ஆக்கபூர்வமான நடவடிக்கைகள் எடுக்கப்பட

வேண்டும் என்று தான் ஏற்கனவே வலியுறுத்தியுள்ளதாகவும், நிலைமையின் தீவிரத்தைக் கருத்தில் கொண்டு, 27.09.2024 அன்று இந்தியப் பிரதமர் அவர்களிடம் சமர்ப்பித்த கோரிக்கைகளில் ஒன்றாக இந்தக் கோரிக்கையையும் வலியுறுத்தியுள்ளதாகவும் தனது கடிதத்தில் தெரிவித்துள்ளார்.

எனவே, நமது மீனவர்கள் கைது செய்யப் படுவதைத் தடுக்கவும், சிறைபிடிக்கப்பட்டுள்ள அனைத்து மீனவர்களையும், அவர்களது மீன்பிடிப் படகுகளையும் இலங்கை அரசிடமிருந்து உடனடியாக விடுவிக்கவும், வலுவான மற்றும் பயனுள்ள தூதரக நடவடிக்கைகளை மேற்கொள்ளுமாறு ஒன்றிய வெளியுறவுத்துறை அமைச்சர் டாக்டர் எஸ்.ஜெய் சங்கருக்கு எழுதியுள்ள கடிதத்தில் முதலமைச்சர் மு.க.ஸ்டாலின் அவர்கள் வலியுறுத்திக் கேட்டுக் கொண்டுள்ளார்.

துணை முதல்வராக உதயநிதி ஸ்டாலின் பொறுப்பேற்று!

கோவை வடக்கு - கவுண்டம்பாளையம் - 35வது வட்டத்தில் இனிப்பு வழங்கல்!

கோவை, அக். 1 - கோவை வடக்கு மாவட்டம் கவுண்டம்பாளையம் பகுதி 35 வது வட்டக் கழகத்தின் சார்பாக, இளைஞர் நலன் விளையாட்டு துறை அமைச்சர் உதயநிதி ஸ்டாலின் அவர்கள் துணை முதல்வராக பதவி ஏற்றதை முன்னிட்டும், அமைச்சர்கள் பொறுப்பு ஏற்றதற்கும், கொங்கு மண்டலம் - அமைச்சர் செந்தில் பாலாஜி மீண்டும் அமைச்சர் பொறுப்பு ஏற்றதை வரவேற்றும், வட்டக் கழக செயலாளர் ஆர்.குமரேசன் ஏற்பாட்டில், அவைத் தலைவர் சோ.துரைப்பாண்டியன் தலைமையில், 35வது வார்டு கவுன்சில் நா.சம்பத் முன்னிலையில், பட்டாசு வெடித்து, இனிப்பு வழங்கி கொண்டாட்டப்பட்டது.

இதில் முன்னாள் பகுதிச் செயலாளர் கா. மதியழகன், மாவட்டவந்தக அணி தலைவர் ஆர்.சி.தியாகராஜன், ஏ.நாகராஜ் எம்.பி., 33 ஆவது வார்டு மாமன்ற உறுப்பினர் கிருஷ்ணன், மாவட்ட மாணவரணி துணை அமைப்பாளர் சரண்யா, மாவட்ட விவசாய அணி துணை அமைப்பாளர் சுபக் குமார், கழகப் பேச்சாளர் மாதேஸ்வரன் உள்ளிட்ட பலர் பங்கேற்றனர்.

கழக நிர்வாகிகள், உடன்பிறப்புகள், டி. மணி, குணசீலன், கே.சங்கர், மைக்கேல், நெசவாளர் அணி சண்முகம், பத்ரி, கோவை சன் சண்முகம், சோணைச்சாமி, செந்தில், லலிதா, பூஷ்பா, கௌசல்யா சுமதி சங்கரபாண்டியன், குணசேகரன், அண்ணா நகர் சந்திரலிங்கம், சிராஜாதீன், அன்பழகன், சைக்கிள் சண்முகம், எல்.எம்.டபிள்யூ செல்வராஜ், ஏ.டி.எம். பழனிச்சாமி, வெள்ளியங்கிரி, வெங்கடாசலம், ரகு, கோவிந்தன், கனிமொழிமெம்போ மணிகண்டன், சக்தி, அமிதாப் கண்ணன், முருகேசன், ஆர்.கே.குமார், பரமேஸ்வரன் கந்தசாமி, பெஸ்ட் அன்பு, ரகுபதி, சிவசாமி, மகேந்திரன், பந்தல் நாகராஜ், ஜே.ஜே.நகர் செல்வா ஆகியோர் கலந்து கொண்டனர்.

மேலும் பொதுமக்கள், பெருந்திரளாக கலந்து கொள்ள, அதிர்வெட்டுகள் பட்டாசுகள் விண்ணதிர முழங்க, இனிப்புகள் வழங்கி சிறப்புற கொண்டாடப்பட்டது.



ஆளுநர் ஆர்.என்.ரவி அவர்கள், நேற்று முன்தினம் (29.9.2024) ஆளுநர் மாளிகையில், தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நடைபெற்ற பதவியேற்பு விழாவில், வி.செந்தில் பாலாஜிக்கு மின்சாரம், மதுவிலக்கு மற்றும் ஆயத்தீர்வைத் துறை அமைச்சராகப் பதவிப் பிரமாணமும், ரகசிய காப்புப் பிரமாணமும் செய்து வைத்தார். உடன் தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் உள்ளனர்.



ஆளுநர் ஆர்.என்.ரவி அவர்கள், நேற்று முன்தினம் (29.9.2024) ஆளுநர் மாளிகையில் தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நடைபெற்ற பதவியேற்பு விழாவில், ஆர்.இராஜேந்திரனுக்கு - சுற்றுலாத் துறை அமைச்சராகப் பதவிப் பிரமாணமும், ரகசிய காப்புப் பிரமாணமும் செய்து வைத்தார்.



தமிழ்நாடு ஆளுநர் ஆர்.என்.ரவி அவர்கள், நேற்று முன்தினம் (29.9.2024) ஆளுநர் மாளிகையில், தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நடைபெற்ற பதவியேற்பு விழாவில், சா.மு.நாசுருக்கு சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சராகப் பதவிப் பிரமாணமும், ரகசிய காப்புப் பிரமாணமும் செய்து வைத்தார்.



தமிழ்நாடு ஆளுநர் ஆர்.என்.ரவி அவர்கள், நேற்று முன்தினம் (29.9.2024) ஆளுநர் மாளிகையில், தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் நடைபெற்ற பதவியேற்பு விழாவில், முனைவர். கோவி.செழியனுக்கு உயர்கல்வித் துறை அமைச்சராகப் பதவிப் பிரமாணமும், ரகசிய காப்புப் பிரமாணமும் செய்து வைத்தார்.

தொண்டர்களின் இதய நிதிக்கு

தமிழ்நாட்டின் வருங்கால வைப்பு நிதிக்கு வாழ்த்துகள்!

இந்திய ஹஜ் அசோசியேசன் தலைவர் அபுபக்கர் அறிக்கை!

சென்னை, அக். 1 - கல்லூரிப் படிப்பை முடித்த காலம் தொடங்கி, கழகப் பணியாற்றி இளைஞரணியை முன்னின்று வழி நடத்தி, அமைச்சராய் பொறுப்பேற்று, இளைஞர் அணி மற்றும் விளையாட்டு துறையில் முன்மாதி

அமைச்சராய் வலம் வந்து இன்று துணை முதலமைச்சர் என்ற உயரத்தை எட்டிப் பிடித்திருக்கிறார் அமைச்சர் உதயநிதி. தொடர்முடியாத உயரத்தை இளம் வயதில் தைரு வருங்கால வைப்பு நிதியாய் நிதிநாள் வலு சேர்க்கும் வகையில்

தளபதியின் தளபதியாய் முன் வரிசையில் நிற்கிறார் தந்தையோடு சேர்ந்து கரம் கோர்த்து தமிழ்நாட்டை வளமான பாதையில் வழி நடத்துவதற்கு வருங்கால வைப்பு நிதியாய் நிற்கிறார் உதயநிதி.

கோடிக்கணக்கான தொண்டர்களின் இதய நிதியாய் வலம் வந்து இன்று துணை முதலமைச்சராய் பொறுப்பேற்கும் அவருக்கு ஒட்டுமொத்த சிறுபான்மை மக்களின் சார்பில் இதயம் நிறைந்த வாழ்த்துகளை தெரிவித்துக்

கொள்கிறேன். தாத்தா கலைஞர் வழியில், தந்தை தளபதி ஸ்டாலின் வழியில், பேரன் உதயநிதியும் இல்லாபிய மக்களின் அரணாய் நித்பார் என்ற நம்பிக்கை, எதிர்பார்ப்பு நிறையவே உள்ளது. தொடரட்டும் உங்கள் துணை முதலமைச்சர் பணி; மனம் நிறைந்த வாழ்த்துக்கள்! இவ்வாறு இந்திய ஹஜ் அசோசியேசன் தலைவர் அபுபக்கர் கூறியுள்ளார்.